



Azərbaycan Respublikasının Gürcüstandakı səfirliyi 28 May-Respublika Günü münasibətilə Tbilisinin mərkəzində, ulu öndər Heydər Əliyevin adını daşıyan parkda tədbir keçirib.

Səfir Azər Hüseyn, səfirliyin əməkdaşları, M.F.Axundzadə adına Azərbaycan Mədəniyyəti Muzeyinin kollektivi, Gürcüstanda fəaliyyət göstərən Azərbaycan şirkətlərinin və şəhər ictimaiyyətinin, eləcə də kütləvi informasiya vasitələrinin nümayəndələri müasir və müstəqil Azərbaycan dövlətinin qurucusu və banisi, ümummilli lider Heydər Əliyevin abidəsi önünə əklil qoyub, gül dəstələri düzüblər.

Sonra parkda bayram gəzintisi olub, şəhər ictimaiyyətinin nümayəndələrinə Azərbaycan Xalq Cümhuriyyətinin yaranma tarixi, fəaliyyəti, süqutunun səbəbləri barədə məlumat verilib.